

Brussell, 25 ta' Novembru 2024  
(OR. en)

16129/24

JEUN 282  
EDUC 442  
SOC 864  
EMPL 590

## EŻITU TAL-PROĊEDIMENTI

---

minn: Segretarjat Ġenerali tal-Kunsill

lil: Delegazzjonijiet

---

Suġġett: Riżoluzzjoni tal-Kunsill u tar-rappreżentanti tal-Gvernijiet tal-Istati Membri mlaqqgħin fil-Kunsill dwar l-eżiti tal-għaxar ciklu tad-Djalogu tal-UE maż-Żgħażaġħ

---

Id-delegazzjonijiet ser isibu mehmuża r-riżoluzzjoni msemmija hawn fuq approvata mill-Kunsill (Edukazzjoni, Żgħażaġħ, Kultura u Sport) fil-laqgħa tiegħu tal-25 u s-26 ta' Novembru 2024.

Riżoluzzjoni tal-Kunsill u tar-rappreżentanti tal-Gvernijiet tal-Istati Membri mlaqqgħin fil-Kunsill  
dwar l-eżiti tal-għaxar ciklu tad-Djalogu tal-UE maż-Żgħażaġħ

IL-KUNSILL TAL-UNJONI EWROPEA U R-RAPPREŻENTANTI TAL-GVERNIJET TAL-  
ISTATI MEMBRI MLAQQGħIN FI HDAN IL-KUNSILL

FILWAQT LI JFAKKRU LI

1. Din ir-riżoluzzjoni tibni fuq ir-Riżoluzzjoni dwar l-Istrateġija tal-Unjoni Ewropea għaż-  
Żgħażaġħ 2019-2027<sup>1</sup> inkluż l-Anness 1 (Djalogu tal-UE maż-Żgħażaġħ) u l-Anness 3  
(Għanijiet Ewropej dwar iż-Żgħażaġħ), tar-Riżoluzzjoni li tistabbilixxi linji gwida dwar il-  
governanza tad-Djalogu tal-UE maż-Żgħażaġħ (EUYD)<sup>2</sup>, u l-eżiti taċ-ċikli ta' hidma  
preċedenti tiegħu. L-Istrateġija tal-Unjoni Ewropea għaż-Żgħażaġħ 2019-2027 tippromwovi  
involvement akbar taż-żgħażaġħ fil-proċessi tat-tehid tad-deċiżjonijiet u tenfasizza l-  
importanza tal-involvement taż-żgħażaġħ minn ambjenti differenti.
2. L-EUYD huwa mekkaniżmu partecipattiv għaż-żgħażaġħ fl-Unjoni Ewropea u, fejn xieraq,  
fpajjiżi Ewropej ohra. Dan iservi ta' forum għal riflessjoni kongunta kontinwa, għal djalogu  
dirett u għal konsultazzjonijiet dwar il-prijoritajiet, l-implimentazzjoni u s-segwitu tal-  
kooperazzjoni fil-livell tal-UE fil-qasam taż-żgħażaġħ bejn iż-żgħażaġħ u l-  
organizzazzjonijiet rappreżentattivi tagħhom, min ifassal il-politika kif ukoll ir-riċerkaturi.  
Permezz tal-EUYD hija possibbli shubija kontinwa fil-governanza ta' dawn il-proċessi fil-  
livell lokali, reġjonali, nazzjonali u Ewropew.

---

<sup>1</sup> Ir-riżoluzzjoni tal-Kunsill tal-Unjoni Ewropea u tar-Rappreżentanti tal-Gvernijiet tal-Istati  
Membri mlaqqgħin fil-Kunsill dwar qafas għall-kooperazzjoni Ewropea fil-qasam taż-  
żgħażaġħ: L-Istrateġija tal-Unjoni Ewropea għaż-Żgħażaġħ 2019-2027, ĠU C 456,  
18.12.2018.

<sup>2</sup> Ir-riżoluzzjoni tal-Kunsill u tar-rappreżentanti tal-Istati Membri mlaqqgħin fil-Kunsill li  
tistabbilixxi linji gwida dwar il-governanza tad-Djalogu tal-UE maż-Żgħażaġħ, Strategija  
tal-Unjoni Ewropea għaż-Żgħażaġħ 2019-2027, ĠU C 189, 5.6.2019.

3. L-għaxar ciklu tal-EUYD kien immexxi mit-Triju ta' Presidenzi Spanja, il-Belġju u l-Ungerija, li ffoka fuq l-għan Ewropej dwar iż-Żgħażaġh numru 3 dwar "Soċjetajiet Inkluzivi" taht il-motto "WE NEED YOUTH".
4. L-għan ta' din ir-riżoluzzjoni huwa li jiżgura li l-eżiti tal-għaxar ciklu tal-EUYD jiġu rikonoxxuti u jingħataw segwitu mill-partijiet ikkonċernati rilevanti fil-livelli lokali, reġjonali, nazzjonali u tal-UE, sabiex jiżguraw kwalità u kontinwità fl-implimentazzjoni tal-proċess tal-EUYD u l-eżiti tiegħu, inkluż il-monitoraġġ, il-feedback, il-komunikazzjoni u l-evalwazzjoni. Hija maħsuba wkoll biex ittejjeb it-trasparenza fl-EUYD kif ukoll biex tipprovdi feedback dwar il-ħidma li saret fl-għaxar ciklu u fiċ-ċikli preċedenti.
5. L-għaxar ciklu tal-EUYD gie kkoordinat fil-livell Ewropew mill-Grupp ta' Tmexxija Ewropew (ESG). L-eżiti tiegħu huma bbażati fuq il-Konferenzi tal-UE dwar iż-Żgħażaġh tat-Triju, kif ukoll fuq il-feedback taż-żgħażaġh minn konsultazzjonijiet u avvenimenti fil-livelli kollha.
6. Il-konsultazzjonijiet u l-faži ta' implimentazzjoni inkorporaw firxa varjata u innovattiva ta' approċċi kemm kwalitattivi kif ukoll kwantitattivi, inkluż stharrigiet, avvenimenti ta' djalogu taż-żgħażaġh online u offline (bħal djalogi ta' politika mal-Kummissarji), workshops, riċerka ta' azzjoni parteċipattiva, diskussjonijiet madwar mejda u attivitajiet immirati biex jiġu involuti gruppi differenti ta' żgħażaġh, inkluż dawk b'inqas opportunitajiet.

#### FILWAQT LI JIRRIKONOXXU LI

7. L-EUYD huwa bbażat fuq it-tmexxija u s-sjieda kondiviża tal-Gruppi ta' Ħidma Nazzjonali (NWGs), fejn possibbli, ikkoordinati mill-Kunsilli Nazzjonali taż-Żgħażaġh (NYCs). Dan jippermetti li varejtà shiħa ta' żgħażaġh jipparteċipaw fl-EUYD u jgħaqqad il-partijiet ikkonċernati nazzjonali, reġjonali u lokali differenti mal-proċess.

8. L-Organizzazzjonijiet Internazzjonali Mhux Governattivi taż-Żgħażaġh (INGYOs) iġibu firxa importanti ta' perspettivi minn madwar l-Ewropa fid-djalogo ta' politika u jiżguraw kontribut ta' kwalità bħal informazzjoni rilevanti sabiex jikkontribwixxu għad-dimensjoni tranżnazzjonali tal-proċess tal-EUYD.
9. L-għaxar ċiklu tal-EUYD kien iggwidat mill-prinċipji ta' kooperazzjoni sinifikanti fost it-tliet presidenzi tal-UE involuti, il-Kunsilli Nazzjonali taż-Żgħażaġh rispettivi tagħhom, il-Kummissjoni Ewropea u l-Forum Ewropew taż-Żgħażaġh. Matul l-għaxar ċiklu, aspett ewlieni tat-tmexxija tal-EUYD kien pereżempju li l-Kunsilli Nazzjonali taż-Żgħażaġh tal-Presidenza ppresedew b'mod kongunt il-laqgħat tal-ESG.
10. Matul l-għaxar ċiklu tal-EUYD, l-azzjonijiet imressqa mill-Komunikazzjoni tal-Kummissjoni dwar il-legat tas-Sena Ewropea taż-Żgħażaġh 2022<sup>3</sup> kif ukoll l-għarfien mir-rapport tal-Kummissjoni dwar l-evalwazzjoni interim tal-Istrateġija tal-Unjoni Ewropea għaż-Żgħażaġh 2019-2027 ikkontribwew għall-isforzi fil-livell tal-UE biex jiġu promossi l-involvement u l-partecipazzjoni taż-żgħażaġh.

#### FILWAQT LI JIKKUNSIDRAW LI

11. Iż-żgħażaġh u l-organizzazzjonijiet taż-żgħażaġh ipparteċipaw b'mod sinifikanti fil-fażijiet kollha (it-tnejn, l-implimentazzjoni, il-monitoraġġ u l-evalwazzjoni) taċ-ċiklu u l-attivitajiet kollha tiegħu.
12. It-Triju ta' Presidenzi tal-għaxar ċiklu tal-EUYD żviluppa qafas ekoloġiku u etiku taċ-ċiklu<sup>4</sup> sabiex jirrikonoxxi d-dimensjonijiet ambjentali, soċjali u ekonomiċi tas-sostenibbiltà u jagħmel il-proċess aktar sinifikanti għaż-żgħażaġh u għal dawk li jieħdu d-deċiżjonijiet.

---

<sup>3</sup> Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar is-Sena Ewropea taż-Żgħażaġh 2022 (COM/2024/1 final).

<sup>4</sup> Verstappen, L., Green and ethical framework for events during the Belgian EU Presidency in the field of youth. 2023. Numru tar-reġistrazzjoni D/2023/3241/441.

## FILWAQT LI JINNOTAW LI

13. It-Triju ta' Presidenzi ddecieda li jiffoka fuq is-sottomira 3 dwar l-aċċess għal ambjenti ta' taġġim, is-sottomira 4 dwar il-kapaċitajiet tal-edukaturi u s-sottomira 6 dwar l-appoġġ soċjali fl-implimentazzjoni tal-Għan Ewropew dwar iż-Żgħażaġħ numru 3. Biex tiġi appoġġata l-implimentazzjoni tal-prijoritajiet, is-sottomira 2 dwar is-sensibilizzazzjoni u l-informazzjoni u s-sottomira 7 dwar il-partecipazzjoni fil-proċessi ta' teħid tad-deċiżjonijiet servew bhala linja bażi metodoloġika.
14. Il-Prezidenza Spanjola ffukat fuq l-integrazzjoni taż-żgħażaġħ fil-proċessi tat-teħid tad-deċiżjonijiet ta' politika, it-tishiħ tal-implimentazzjoni ta' Test taż-Żgħażaġħ tal-UE mfassal biex jinkorpora l-perspettiva taż-żgħażaġħ fil-valutazzjoni tal-impatt tal-politiki pubbliċi, li ser jiżguraw ukoll il-fiduċja taż-żgħażaġħ fl-istituzzjonijiet Ewropej. Kien hemm ukoll enfasi fuq il-benesseri mentali taż-żgħażaġħ<sup>5</sup>.
15. Abbażi tal-prijoritajiet tat-Triju ta' Presidenzi u r-riżultati tal-konsultazzjonijiet nazzjonali matul il-fażi ta' konsultazzjoni tal-ġaxar ċiklu, il-Prezidenza Belġjana għamlet enfasi fuq sitt temi li jikkonċernaw soċjetajiet inklużivi, jiġifieri (1) ostakli strutturali, (2) ir-rwol tal-informazzjoni, (3) is-saħħa u l-benesseri mentali, (4) ambjenti ta' taġġim inklużivi formali, (5) mhux formali u informali u (6) attitudnijiet u kulturi diskriminatorji diffiċli. Sitt rakkomandazzjonijiet u 34 miżura ta' implimentazzjoni possibbli ħarġu minn diskussjonijiet fi hdan il-gruppi ta' hidma tal-Konferenza tal-UE dwar iż-Żgħażaġħ li saret fil-Belġju f'Marzu 2024 u koprew dawn is-sitt temi li jikkonċernaw soċjetajiet inklużivi. Dawn l-eżiti huma inklużi fil-paragrafi 26 u 46, kif ukoll fl-Anness III tal-konklużjonijiet tal-Kunsill dwar soċjetajiet inklużivi għaž-żgħażaġħ<sup>6</sup>.

---

<sup>5</sup> Il-konklużjonijiet tal-Kunsill u tar-Rappreżentanti tal-Gvernijiet tal-Istati Membri dwar approċċ komprensiv għas-saħħa mentali taż-żgħażaġħ fl-Unjoni Ewropea. ĠU C, C/2023/1337.

<sup>6</sup> Il-Konklużjonijiet tal-Kunsill u tar-rappreżentanti tal-gvernijiet tal-Istati Membri mlaqqgħin fil-Kunsill dwar soċjetajiet inklużivi għaž-żgħażaġħ, ĠU C, C/2024/3808, 27.6.2024.

16. Il-Presidenza Ungeriza immirat li trawwem soluzzjonijiet li jgħinu liż-żgħażaġh b'inqas opportunitajiet u dawk f'żoni rurali u remoti biex jirnexxu lokalment. Inġhatat ukoll attenzjoni lill-esperjenzi tal-ġħaxar ċiklu sabiex ikun hemm riflessjoni aħjar fuq il-problemi ffaċċati u jiġu identifikati aktar opportunitajiet ta' żvilupp fi hdan il-proċess tal-EUYD.

#### JAGHRFU LI:

17. Il-parteciċipanti tal-Konferenza tal-UE dwar iż-Żgħażaġh f'Budapest enfasizzaw li matul l-aħħar ġħaxar ċikli, l-EUYD effettivament ġabret il-kontribut taż-żgħażaġh biex tinforma l-politika u trawwem l-inkluzjoni u d-diversità billi ppermettiet in-networking, il-kollaborazzjoni intersettorjali u internazzjonali, u l-iskambju ta' prattiki tajbin bejn il-partijiet ikkonċernati madwar l-UE, kif ukoll fil-pajjiżi kandidati u ġirien. L-istruttura stabbilita sew tiegħu b'finanzjament stabbli saħħet l-involviment taż-żgħażaġh u tal-organizzazzjonijiet taż-żgħażaġh fit-tfassil tal-politika. L-evalwazzjoni tal-EUYD<sup>7</sup> tindika li kien effettiv ħafna biex jilħaq liż-żgħażaġh b'inqas opportunitajiet iżda ġħandu jkollu l-ġħan li jilħaq aktar żgħażaġh li huma barra mill-edukazzjoni, impjieg jew taħriġ (NEET) u li huma minn żoni rurali u remoti biex tiġi żgurata rappreżentanza aħjar.

---

<sup>7</sup> Moxon, D., supported by Bárta. O., Evaluation of participant inclusion levels within the EU Youth Dialogue, EU-CoE Youth Partnership, Strasbourg, Marzu 2023.

18. Il-partecipanti tal-Konferenza tal-UE dwar iż-Żgħażaġh f'Budapest enfasizzaw ukoll li l-impatt tal-EUYD fuq il-konkluzjonijiet tal-Kunsill huwa identifikabbli, iżda hemm potenzjal li jkompli jissahha ukoll possibbilment lil hinn mill-politika taż-żgħażaġh<sup>8</sup>. Dan jeħtieġ monitoraġġ aħjar tal-vizibbiltà, mekkaniżmi ta' segwitu u integrazzjoni taż-żgħażaġh. Hemm bżonn li t-temi ta' dialoġu jiġu allinjati mal-aġendi ta' politika Ewropej u li ż-żgħażaġh ikunu jistgħu jagħzlu s-sugġetti. Aktar disseminazzjoni tal-eżiti tal-EUYD, feedback aktar ċar, u vizibbiltà akbar jistgħu jrawmu r-responsabbiltà u t-trasparenza kif ukoll isahhu l-fiduċja fit-tehid ta' decizjonijiet politici. Thejjija aħjar tad-delegati taż-żgħażaġh, kontinwità fiċ-ċikli kollha, u involviment aktar b'sahħtu bejn id-delegati taż-żgħażaġh u r-rappreżentanti nazzjonali jistgħu wkoll ikomplu jtejbu l-Konferenzi tal-UE dwar iż-Żgħażaġh.

#### JISTIEDNU LILL-KUMMISSJONI EWROPEA, F'KONFORMITÀ MAL-PRINĊIPJU TAS-SUSSIDJARJETÀ, BIEX:

19. Issahha l-EUYD billi żżid il-vizibbiltà u s-sensibilizzazzjoni tiegħu, sabiex tinvolvi aktar organizzazzjonijiet taż-żgħażaġh, partijiet ikkonċernati u żgħażaġh b'inqas opportunitajiet, li jkunu differenti, ittejjeb l-informazzjoni u l-komunikazzjoni dwar il-proċess, pereżempju permezz ta' materjali informattivi dwar l-EUYD, tikkontribwixxi għal linji gwida, bażijiet ta' data komprensivi ta' politiki rilevanti, l-aħjar Prattiki, tiżviluppa qafas futur possibbli li jista' jappoġġa l-kontinwità bejn iċ-ċikli fl-EUYD, kif ukoll pjanijiet u rapporti ta' komunikazzjoni koerenti u komprensivi.
20. Tagħti spinta lill-użu tal-EUYD, bħala strument għall-integrazzjoni taż-żgħażaġh billi trawwem rabtiet aktar mill-qrib mal-programm ta' hidma tal-Kummissjoni u tesplora modi biex torbtu mat-test taż-żgħażaġh fil-livell Ewropew.

---

<sup>8</sup> Bárta O., Moxon D. (2024). EUYD10 EU Youth Conference in Budapest, Hungary. Final Conference Report. DOI: 10.5281/zenodo.13836827.

JISTIEDNU LILL-ISTATI MEMBRI U LILL-KUMMISSJONI EWROPEA, F'KONFORMITÀ MAL-PRINĊIPJU TAS-SUSSIDJARJETÀ U FL-ISFERI TA' KOMPETENZA RISPETTIVI TAGĦHOM, BIEX:

21. Jikkunsidraw l-eżiti tal-ġhaxar ċiklu tal-EUYD, inkluż ir-rakkomandazzjonijiet taż-żgħażaġħ stipulati fl-Anness I. Jiżviluppaw u jappoġġaw aktar il-proċessi biex ir-rakkomandazzjonijiet mill-EUYD jiġu kondivizi mal-partijiet ikkonċernati rilevanti fil-livelli kollha.
22. Isaħħu u jtejbu l-proċess tal-EUYD billi jikkunsidraw u, fejn possibbli, japplikaw l-aħjar prattiki mill-ġhaxar ċiklu tal-EUYD u l-prinċipji li ggwidaw l-implimentazzjoni b'suċċess tiegħu.
23. Ikomplu jappoġġaw u jikkonsolidaw ir-rwol tal-Gruppi ta' Hidma Nazzjonali u tal-Kunsilli Nazzjonali taż-Żgħażaġħ, l-impenn tagħhom li jwettqu l-proċess tal-EUYD fl-Istati Membri u jirrikonoxxu l-importanza tagħhom fir-rigward tas-sensibilizzazzjoni u d-diversità tal-perspettivi.
24. Jippromwovu l-viżibbiltà tal-EUYD f'avvenimenti lokali, reġjonali, nazzjonali u fil-livell tal-UE u jippromwovu l-partecipazzjoni taż-żgħażaġħ fil-proċessi tat-tehid tad-deċiżjonijiet fil-livelli kollha; jappoġġaw u jsaħħu l-kooperazzjoni fost l-ESG, il-Gruppi ta' Hidma Nazzjonali, il-Forum Ewropew taż-Żgħażaġħ, il-Kunsilli Nazzjonali taż-Żgħażaġħ u l-INGYOs, u partijiet ikkonċernati oħra, kif xieraq.
25. Irawmu informazzjoni u għodod ta' komunikazzjoni adattati għaž-żgħażaġħ u jiffacilitaw riżorsi biex jinvolvu aktar varjetà sħiħa ta' żgħażaġħ li ġejjin minn bosta ambjenti u gruppi soċjali kif ukoll minn organizzazzjonijiet taż-żgħażaġħ fil-livelli kollha biex jgħinu biex ikomplu jintlaħqu l-għanijiet stabbiliti għall-proċess tal-EUYD fl-Istrateġija tal-Unjoni Ewropea għaž-Żgħażaġħ 2019-2027.

26. Jiżguraw approċċ aktar sostenibbli, generali u strateġiku għall-komunikazzjoni dwar l-EUYD, id-disponibbiltà ta' informazzjoni rilevanti u faċli għaż-żgħażaġh, u, fejn xieraq, jipprovdu lill-Gruppi ta' Hidma Nazzjonali b'appoġġ addizzjonali. Eżempji ta' dan jistgħu jkunu permezz tal-kokreazzjoni ta' strateġija u manwal ta' komunikazzjoni taħt it-tmexxija tal-ESG biex jissahħu l-viżibbiltà u t-trasparenza tal-EUYD li jinvolvu lill-organizzazzjonijiet taż-żgħażaġh fil-livelli Ewropej, nazzjonali, reġjonali u lokali, fejn rilevanti.
27. Isahħu l-memorja istituzzjonali fit-tul u l-kontinwità bejn iċ-ċikli tal-EUYD (pereżempju billi jiżviluppaw struttura permanenti li tista' sservi bħala segretarjat possibbli tal-EUYD u lista ta' kontroll tal-ESG li tappoġġa t-tnejjija u l-hidma tat-triju ta' presidenzi futuri). Dan jinvolvi t-trawwim ta' skambji u koordinazzjoni regolari mmexxija miż-żgħażaġh, appoġġati b'mod adegwat mit-Triju ta' Presidenzi, l-aħħar Presidenza mit-triju preċedenti, l-ewwel Presidenza mit-triju li jmiss, il-Kummissjoni, u fejn xieraq, il-Forum Ewropew taż-Żgħażaġh.
28. Jipprovdu feedback regolari liż-żgħażaġh u lill-organizzazzjonijiet taż-żgħażaġh dwar il-proċess tal-EUYD, l-eżiti u s-segwitu tiegħu sabiex jiġu żgurati djalogu sinifikanti u partecipazzjoni taż-żgħażaġh fil-livelli kollha.
29. Iqisu l-eżiti taċ-ċikli preċedenti tal-EUYD meta jippjanaw u jimplimentaw ċikli futuri, u jsahħu l-isforzi relatati mal-evalwazzjoni u l-monitoraġġ sabiex jitrawwem rieżami sistematiku tar-rakkomandazzjonijiet artikolati miż-żgħażaġh u s-segwitu tagħhom biex jiġi promoss ambjent aktar komprensiv, inklużiv u reattiv għat-tfassil tal-politika taż-żgħażaġh.
30. Jappoġġaw il-proċess ta' tkabbir, jesploraw kif jistgħu jinvolvu ruħhom aktar ma' żgħażaġh minn pajjiżi kandidati u minn pajjiżi kandidati potenzjali fejn xieraq.

#### U JINNOTAW UKOLL LI:

31. Il-prijorità tematika generali tat-Triju ta' Presidenzi li jmiss (il-Polonja, id-Danimarka u Ċipru) hija l-għan Ewropew dwar iż-Żgħażaġh numru 1: Konnessjoni bejn l-UE u ż-żgħażaġh.

RAKKOMANDAZZJONIJIET KONGUNTI TAL-GHAXAR ĊIKLU TAD-DJALOGU TAL-UE  
MAŻ-ŻGHAŻAGH

"GHANDNA BŻONN IŻ-ŻGHAŻAGH"

L-ideat u l-opinjoni taż-żgħażaġh kondiviżi fil-Konferenzi tal-UE dwar iż-Żgħażaġh f'Ottubru 2023 f'Alicante, f'Marzu 2024 f'Ghent u f'Settembru 2024 f'Budapest kienu ffukati fuq l-ghan Ewropw dwar iż-Żgħażaġh numru 3 dwar "Soċjetajiet Inkluzivi" taht il-motto "GHANDNA BŻONN IŻ-ŻGHAŻAGH". Ir-rakkomandazzjonijiet jirriflettu fuq il-proċess li inbeda mill-Presidenza Spanjola, tkompla mill-Presidenza Belġjana, u ntemm mill-Presidenza Ungeriza.

Il-Konferenza tal-UE dwar iż-Żgħażaġh li saret f'Alicante mit-2 sal-4 ta' Ottubru 2023 indirizzat l-ostakli, l-istrutturi ta' appoġġ, il-bidliet meħtieġa fil-qasam tal-inkluzjoni kif ukoll il-kontributi mill-qasam taż-żgħażaġh.

Il-konkluzjonijiet ewlenin tal-Konferenza, li kienu sugġetti rilevanti matul l-ghaxar ċikli kollha, huma:

- In-nuqqas ta' diversità, konnessjonijiet u riżorsi kemm fl-edukazzjoni, fil-kura tas-saħħa, fl-infrastruttura, fl-akkomodazzjoni u fl-informazzjoni, b'enfasi fuq id-distakk digitali. Fl-istess hin ma hemmx biżżejjed rikonoxximent dwar il-kompetenzi miksuba, speċjalment permezz ta' taġlim mhux formali u attivitajiet ta' tishiħ tal-kapaċitajiet.
- Il-ħtieġa tal-integrazzjoni tal-politika taż-żgħażaġh, l-iżgurar tal-involviment attiv taż-żgħażaġh fl-istadji kollha tat-tfassil tal-politika, b'enfasi fuq politika taż-żgħażaġh transettoralji u bbażata fuq l-evidenza li hija ġestita b'mod kongunt miż-żgħażaġh infushom.
- Il-ħtieġa li jiġu rikonoxxuti l-professjonisti fil-qasam taż-żgħażaġh, speċjalment dawk li jaħdmu ma' gruppi ta' żgħażaġh differenti, filwaqt li jiġu enfasizzati l-inkluzjoni u l-intersezzjonalità, issekondati minn smiġħ attiv li joħloq fiduċja u l-ħolqien ta' spazji sikuri għall-parteciġazzjoni taż-żgħażaġh.

- Barra minn hekk, il-partecipanti ssuġġerew miżuri biex tissaħħaħ l-aċċessibbiltà tal-iskemi ta' mobbiltà tal-UE kif ukoll miżuri ta' implimentazzjoni bħal Kunsilli Konsultattivi dwar l-Ugwaljanza u l-Inkluzjoni, it-Test taż-Żgħażaġħ tal-UE, is-sensibilizzazzjoni taż-żgħażaġħ rurali, appoġġ kontinwu għall-kunsilli nazzjonali taż-żgħażaġħ u aktar interazzjoni bejn iż-żgħażaġħ u dawk li jieħdu d-deċiżjonijiet fl-UE.

Il-Konferenza tal-UE dwar iż-Żgħażaġħ li saret f'Ghent mit-2 sal-5 ta' Marzu 2024 kellha l-għan li tistabbilixxi pedament sod għal azzjoni politika u rriżultat f'sitt rakkomandazzjonijiet u 34 miżura ta' implimentazzjoni dwar il-futur tal-inkluzjoni fl-Ewropa, diretti lejn l-Istati Membri u l-Kummissjoni Ewropea biex:

- Jappoġġaw ahjar liż-żgħażaġħ li qed jesperjenzaw il-faqar u l-eskluzjoni finanzjarja biex jittranzizzjonaw lejn l-indipendenza u s-sigurtà finanzjarja billi jieħdu passi biex jippromwovu akkomodazzjoni affordabbli, iżidu l-aċċess għal xogħol u impjiegi ta' kwalità, jindirizzaw l-ostakli għall-mobbiltà, u jiżguraw il-litteriżmu finanzjarju taż-żgħażaġħ.
- Jiżguraw l-aċċess taż-żgħażaġħ għal kura tas-saħħa ta' kwalità u sistemi ta' appoġġ għas-saħħa mentali affordabbli, favorevoli għaž-żgħażaġħ u personalizzati. Barra minn hekk, johlqu ambjenti sikuri u miftuħa għaž-żgħażaġħ biex jitekellmu liberament u jitgħallmu dwar is-saħħa u l-benesseri mentali.
- Jippromwovu u jinvestu fl-edukazzjoni u l-hidma fost iż-żgħażaġħ sabiex: jagħmlu l-ambjenti tat-tagħlim aktar aċċessibbli u inkluzivi għaž-żgħażaġħ b'inqas opportunitajiet; jadattaw għall-ħtiġijiet taż-żgħażaġħ; iżidu l-kollaborazzjonijiet bejn l-edukazzjoni formali, l-edukazzjoni mhux formali u t-tagħlim informali u fis-setturi l-oħra.

- Iżidu l-finanzjament, it-tiżiħ tal-kapaċitajiet u appoġġ ieħor għall-edukaturi biex ikunu involuti fit-tagħlim tul il-ħajja dwar: l-inkluzjoni ta' żgħażaġh b'inqas opportunitajiet; il-kapitalizzazzjoni fuq id-diversità taż-żgħażaġh; il-ħolqien ta' spazji sikuri għall-kondiviżjoni u t-tagħlim ma' u minn żgħażaġh minn sfondi differenti; u approċċi personalizzati ta' tagħlim u apprendiment iffukati fuq iż-żgħażaġh.
- Itejbu l-kapaċità tal-persuni li jaħdmu maż-żgħażaġh u għalihom biex ixerrdu b'mod effettiv informazzjoni adattata għaž-żgħażaġh sabiex l-informazzjoni dwar id-drittijiet u l-opportunitajiet issir aċċessibbli. Barra minn hekk, itejbu l-litteriżmu fil-media u fl-informazzjoni taż-żgħażaġh biex jirrikonoxxu informazzjoni affidabbli u jinnavigaw l-informazzjoni b'mod sikur.
- Jistabbilixxu politiki biex jeliminaw id-diskriminazzjoni sistematika, il-preġudizzju inkonxju, l-attitudnijiet ostili u biex jinkoraġġixxu tagħlim kontinwu dwar kull tip ta' diversità kif ukoll sforzi biex jitneħħew il-preġudizzji. Tali politiki għandhom jiġu żviluppati flimkien maż-żgħażaġh li jkunu kisbu b'mod dirett esperjenzi rilevanti fl-oqsma kollha.

Fil-Konferenza tal-UE dwar iż-Żgħażaġh, li saret f'Budapest mis-7 sal-10 ta' Settembru 2024, iż-żgħażaġh ipproponew li ż-żoni rurali u remoti jsiru aktar vibranti u attraenti għaž-żgħażaġh billi ssir enfasi fuq:

- It-trawwim ta' parteċipazzjoni u involviment sinifikanti taż-żgħażaġh, filwaqt li jitrawmu komunitajiet rurali ta' appoġġ, jiġi sfidat il-preġudizzju, tithegġeg il-kooperazzjoni intergenerazzjonali, u jinbnew djalogu aċċessibbli u spazji komuni.
- It-titjib tal-aċċess għal infrastruttura mfassla apposta, inkluz il-konnettività tal-internet, it-trasport, l-enerġija nadifa, u s-servizzi tas-saħħa.

- Is-sensibilizzazzjoni dwar perkorsi alternattivi ta' impjieg bħax-xogħol mill-bogħod u modi innovattivi ta' biedja, filwaqt li tiġi appoġġata l-intraprenditorija rurali permezz ta' mentoraġġ, trasformazzjoni diġitali, u inċentivi finanzjarji.
- Il-promozzjoni ta' inizjattivi bħal skambji taż-żgħażaġħ urbani-rurali u opportunitajiet ta' taġlim u appoġġ għall-persuni mobbli li jaħdmu maż-żgħażaġħ biex iwessgħu l-esperjenzi u l-hiliet taż-żgħażaġħ rurali.
- It-tisħih tal-aċċess għas-servizzi u r-rizorsi tas-saħħa mentali billi titrawwem azzjoni lokali, titqajjem kuxjenza dwar il-finanzjament disponibbli, u jithegġeg id-djalogu dwar il-benesseri mentali fiż-żoni rurali.

Ir-rakkomandazzjonijiet ma jimponu l-ebda rekwizit formali fir-rigward tal-politiki nazzjonali dwar iż-żgħażaġħ. Madankollu, jistgħu jservu bħala sors ta' ispirazzjoni għall-Istati Membri.

---

Referenzi:

Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar is-Sena Ewropea taż-Żgħażaġh 2022 (COM (2024) 1 final).

Deciżjoni (UE) 2021/2316 tal-Parlament Ewropew u tal-Kunsill tat-22 ta' Diċembru 2021 dwar Sena Ewropea taż-Żgħażaġh (2022), ĠU L 462, 28.12.2021.

Rizoluzzjoni tal-Kunsill u tar-rappreżentanti tal-Istati Membri mlaqqgħin fil-Kunsill li tistabbilixxi linji gwida dwar il-governanza tad-Djalogu tal-UE maż-Żgħażaġh, Strategija tal-Unjoni Ewropea għaž-Żgħażaġh 2019–2027, ĠU C 189, 5.6.2019.

Rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-evalwazzjoni interim tal-Istrategija tal-UE għaž-Żgħażaġh 2019-2027 (COM (2024) 162 final).

Kummissjoni Ewropea, Flash Eurobarometer Report 502: Youth and Democracy in the European Year of Youth Report. 2022, ISBN 978-92-76-51265-3.

Opinjoni fuq inizjattiva proprja tal-KESE: Strengthening the EU Youth Dialogue follow-up via monitoring and transparency guidelines, SOC/795-EESC-2024.

Moxon, D., appoġġat minn Bárta. O., Evaluation of participant inclusion levels within the EU Youth Dialogue, EU-CoE Youth Partnership, Strasbourg, Marzu 2023.

Moxon, D., u Bárta, O., Desktop Analysis of the Outcomes of EU Youth Dialogue Cycles 1-10. Zenodo, Awwissu 2024.

Verstappen, L., Green and ethical framework for events during the Belgian EU Presidency in the field of youth. 2023. Numru tar-registrazzjoni D/2023/3241/441.